

ನಂಗಳೂಕೋ ಆ ಲಹರಿಯ ಕಣ್ಮರೆಯ ಹಿಂದೆ ಆಕೆಯದ್ದೇ ಕೈವಾಡ ಇದೆ ಅನ್ನುತ್ತೆ'

ಪಿಸಿ ನಕ್ಕ.

'ಸಾರ್, ನೀವೇ ಹೇಳಿದ್ದಿ ಯಾವಾಗಲೂ ಪಾಸಿಟಿವ್ ಆಗಿ ಥಿಂಕ್ ಮಾಡ್ಬೇಕಂತ. ನಿಮ್ಮಾಕೆ ಆಕೆಯ ಮೇಲೆ ಸಂದೇಹ ಬಂತು? ಅಕ್ಕ ತಂಗೈರಿಬ್ಬರು ಅಷ್ಟೊಂದು ಅನ್ಯೋನ್ಯವಾಗಿದ್ದು. ತಂಗಿಯ ಕಣ್ಮರೆಯಿಂದ ಮೇನಕಾ ಚಿತ್ತ ಸ್ವಾಸ್ಥ್ಯ ಕಳೆದುಕೊಂಡಿದ್ದಾಳೆಂತ ಊರಿನವರಲ್ಲಾ ಹೇಳಿದ್ದಾರೆ. ತನಗೆ ಖುಷಿ ಬಂದ ದಿವಸವನ್ನು ಹುಟ್ಟು ಹಬ್ಬಂತೆ ಆಕೆ ಆಚರಿಸಿಕೊಳ್ಳಿದ್ದಾಳಂತೆ. ಹಾಗಿರುವಾಗ ಲಹರಿಯ ಕಣ್ಮರೆಯಲ್ಲಿ ಮೇನಕಾಳ ಪಾತ್ರ ಏನೂ ಇಲ್ಲ ಅನ್ನೋದು ಸ್ಪಷ್ಟವಲ್ಲವೆ?' ಸಾಣೆ ಹಿಡಿದ ತನ್ನ ಬುದ್ಧಿಯನ್ನು ಅಧಿಕಾರಿಯ ಮುಂದೆ ಪ್ರದರ್ಶಿಸಿದ. ಇನ್ಸ್‌ಪೆಕ್ಟರ್‌ಗೆ ಸಮಾಧಾನವಾಗಲಿಲ್ಲ.

'ಅದು ತೋರಿಕೆಗೆ ಇರಬಹುದು. ಈಗ ನೀನೇ ನೋಡಿದಿಯಲ್ಲ.

ನೇರದಾರಿಯಿಂದ ಫಾರ್ಮ್ ಹೌಸ್‌ಗೆ ಬರುವುದುಬಿಟ್ಟು ಬಳಸು ದಾರಿಯಿಂದ ಯಾಕೆ ಬಂದ್ರು?' ಆಗಲೂ ಪಿಸಿಯ ಮುಗುಳ್ಳು ತಯಾರಾಗಿತ್ತು.

'ಅದಕ್ಕೂ ಕಾರಣ ಇಲ್ಲದಲ್ಲ. ತೋಟದ ಬೆಳೆಗಳನ್ನೆಲ್ಲಾ ನೋಡ್ಬೇಕೆಂದು ಆಕೆ ಆಳುವಿನ ಜೊತೆಗೆ ಬಂದಿರಬಹುದು. ಇನ್ನು ಕಟಾವಿನ ಸಮಯ ಆರಂಭವಾಗುವುದರಿಂದ ಫಾರ್ಮ್ ಹೌಸ್ ಅನ್ನು ಸ್ವಚ್ಛಗೊಳಿಸುವುದಕ್ಕಾಗಿ ಬಂದಿರಬಹುದಲ್ಲವೆ?' ಪಿಸಿಯ ಆಲೋಚನೆಗೆ ತಲೆದೂಗಿದ ಇನ್ಸ್‌ಪೆಕ್ಟರ್ ರಾಜಧಾನಿ ಬೈಕ್ ತಿರುಗಿಸಿ, ಏರಿ ಕುಳಿತ. ಪಿಸಿ ಸಾರಂಗ ಕೂರುತ್ತಲೇ ಬೈಕ್ ನಿಧಾನವಾಗಿ ಕಾಲುದಾರಿಯಲ್ಲಿ ಓಡಲಾರಂಭಿಸಿತು. ಇನ್ಸ್‌ಪೆಕ್ಟರ್‌ಗೆ ವಿಚಿತ್ರ ವಿಚಿತ್ರ ಆಲೋಚನೆಗಳು ಹೊಳೆದವು. ಅವುಗಳಲ್ಲೂ ಮೇನಕಾಳ ಮೇಲೆ ಸಂಶಯವೇ ಇತ್ತು!

ಇನ್ಸ್‌ಪೆಕ್ಟರ್ ರಾಜಧಾನಿಯ ಬೈಕ್ ಮಣ್ಣು ರಸ್ತೆ ಸವಿಸಿ ಮಾರು ದೂರ ಸಾಗಿ ಎಡಕ್ಕೆ ತಿರುಗಿಕೊಂಡಿತು. ಸಾರಂಗನಿಗೆ ಇದು ತಾವು ಆಗ ಬಂದ ದಾರಿಯಲ್ಲವೆನ್ನುವುದು ಮನದಟ್ಟಾಯಿತು.

'ನಾವು ಮತ್ತೆ ಫಾರ್ಮ್ ಹೌಸ್‌ಗೆ ಹೋಗುತ್ತಿದ್ದೇವೆಯೇ?' ಬಾಯಿ ಚಪಲಕ್ಕೆಂಬಂತೆ ಪ್ರಶ್ನಿಸಿದ.

'ತಲೆಹರಟೆ ಪ್ರಶ್ನೆಗಳು ಬೇಡ. ಸ್ವಲ್ಪ ಡೀಸೆಂಟಾಗಿರೋದನ್ನ ಕಲಿ. ನಾನು ನಿನಗೆ ಕೊಟ್ಟಿರೋ ಕೆಲಸವನ್ನ ಮಾಡೋದಿಕ್ಕೆ ಸಾಧ್ಯವಾದ್ರೆ ಮಾಡು. ಇಲ್ಲ, ಅನಗಕ್ಕೆ ಪ್ರಶ್ನೆಗಳನ್ನ ಕೇಳಿ ತಲೆಕೆಡಿಸ್ಬೇಡ' ಗಂಭೀರವಾದ ಮಾತಿಗೆ ಮತ್ತೆ ಮಾನವಾಗಿ ಕುಳಿತ. ಬೈಕ್ ಧೂಳು ರಸ್ತೆಯನ್ನು ದಾಟಿ ಇಂಟರ್ ಲಾಕ್ ಅಳವಡಿಸಿದ ಮಾರ್ಗದಲ್ಲಿ ಸಾಗಿ ಒಂದು ಹಿಂದಾದ ಕಪ್ಪು ಗೇಟಿನ ಮುಂದೆ ನಿಂತಿತು.

'ಮೇನಕಾ' ಬಂಗಲೆಯ ಬೋರ್ಡ್‌ನ ಎದುರಿಗೆ ಇನ್ಸ್‌ಪೆಕ್ಟರ್‌ನ ಬೈಕ್ ನಿಂತಿತು. ಪಿಸಿ ಸಾರಂಗ ಬೈಕ್‌ನಿಂದ ಇಳಿದ. ಇನ್ಸ್‌ಪೆಕ್ಟರ್ ಬಂಗಲೆಯನ್ನೊಮ್ಮೆ ನೋಡಿ ಏನೋ ಹೇಳುವ ಮೊದಲೆ ಪಿಸಿ ಮಾತು ತೆಗೆದ.

'ಸಾರ್, ನೀವು ಹನ್ನೊಂದನೆಯ ಬಾರಿ ಇಲ್ಲಿಗೆ ಬರ್ತಾ ಇದ್ದೀರಲ್ಲ? ಇಲ್ಲಿ ಬಿಸಿ ಬಿಸಿಯಾದದ್ದು ಏನನ್ನ ತಿಂದಿದ್ದಿ ಈ ಹಿಂದೆ' ಅಣಕವಾಡಿದ ಪಿಸಿಯನ್ನು ನವಿಶಿಕಾಂತ ಉರಿದು ಹಾಕುವಂತೆ ದಿಟ್ಟಿಸಿದ.

'ತಲೆಹರಟೆ ಮಾತುಗಳನ್ನು ನಿಲ್ಲಿಸು. ಈ ಹಿಂದೆ ಬಂದವನಿಗೆ 'ಮೇನಕಾ'ದಲ್ಲಿ ಸರಿಯಾದ ಆತಿಥ್ಯವೇ ದೊರಕಿದೆ. ಬಂದಾಗಲೆಲ್ಲಾ ಫಾರ್ಮ್‌ನಲ್ಲಿ ಬೆಳೆದ ಹಣ್ಣುಗಳ ರಾಶಿಯೇ ಸಿಕ್ಕಿತ್ತು. ಜೊತೆಗೆ ಕಾಶಮನೋ ಸ್ವತಃ ತಯಾರಿಸಿದ ಕಾಫಿಯನ್ನು ಕೊಡುತ್ತಾ ಇದ್ದು' ಬಾಯಿ ಚಪ್ಪರಿಸಿಕೊಂಡು ತನ್ನ ಹಿಂದೆ ನಿಂತಿದ್ದ ಪಿಸಿಗೆ ಹೇಳಿದ.

'ನೋಡು, ನಿಂಗೆ ಮೊದಲೇ ಹೇಳಿದ್ದೇನಿ. ಬಾಯ್ಕುಟ್ಟೊಂದು ನನ್ನ ಹಿಂದೆ ಬಾ. ಅವರು ನಿನ್ನ ಏನು ಪ್ರಶ್ನೆ ಕೇಳಿದ್ರೂ ನಾನೇ ಉತ್ತರಿಸ್ಬೇಡಿ. ನಿನಗೇನಾದರೂ ಪ್ರಶ್ನೆ ಹೊಳೆದ್ರೆ ನನ್ನತ್ತ ಹೇಳು. ನಾನೇ ಅದನ್ನ ಅವರಿಗೆ ಕೇಳಿಸಿ. ನೀನು ಮಧ್ಯೆ ಪ್ರಶ್ನೆ ಹಾಕಿ ಸಮಯ ಹಾಳು ಮಾಡೋದು ಬೇಡ' ಕಟ್ಟಪ್ಪಣೆಯನ್ನು ಹೊರಡಿಸಿದ ಅಧಿಕಾರಿಯತ್ತ ಕೈ ಜೋಡಿಸಿದ ಪಿಸಿ.

ಕಬ್ಬಿಣ್ಣದ ಕಪ್ಪು ಗೇಟು ತೆರೆದುಕೊಂಡು ಇನ್ಸ್‌ಪೆಕ್ಟರ್ ರಾಜಧಾನಿ ಪಿಸಿ ಸಾರಂಗನ ಜೊತೆಗೆ ಒಳಗಡಿಯಿಟ್ಟು. ಸ್ವಯಂಚಾಲಿತ ಗೇಟು ಹಾಗೆ ಮುಚ್ಚಿಕೊಂಡಿತು. ಬಂಗಲೆ ನಿರ್ಜನವಾಗಿದ್ದಂತೆ ಕಂಡಿತು. ಆದರೆ ಇನ್ಸ್‌ಪೆಕ್ಟರ್

ಕರೆಗಂಟೆಯ ಗುಂಡಿಯನ್ನು ಒತ್ತುತ್ತಲೇ ಬಾಗಿಲು ತೆರೆದುಕೊಂಡಿತು!

\*\*\*

ಕರೆಗಂಟೆ ಮೊಳಗುವ ಮುನ್ನವೇ ಬಾಗಿಲು ತೆರೆದುಕೊಂಡು ಕಾಶಮ್ಮ ನಿಂತಿರುವುದನ್ನು ಕಂಡು ಇನ್ಸ್‌ಪೆಕ್ಟರ್ ರಾಜಧಾನಿಯ ಮುಖದಲ್ಲಿ ಆಶ್ಚರ್ಯದ ಜೊತೆಗೆ ಭಯವೂ ಮೂಡಿತು. ಮಗಳ ಕಣ್ಮರೆಯಿಂದ ಮಾನಸಿಕ ಸ್ವಾಸ್ಥ್ಯ ಕಳೆದುಕೊಂಡಂತೆ ವರ್ತಿಸುವ ಕಾಶಮ್ಮ ತಮಗೇನಾದರೂ ಮಾಡಿಯಾರಂಬ ಭಯವಿಲ್ಲದಿರಲಿಲ್ಲ. ಪೊಲೀಸ್ ಅಧಿಕಾರಿ ಮತ್ತು ಪಿಸಿಯನ್ನು ಕಂಡು ಅವಳ ಮುಖ ಮೊರದಗಲವಾಯಿತು.

'ಬನ್ನಿ ಸಾರ್, ನಿಮಗಾಗಿಯೇ ಕಾಯ್ತು ಇದ್ದೆ. ಮನೇಲಿ ಯಾರೂ ಇಲ್ಲ' ಸಂತಸದಿಂದ ಒಳಗೆ ಆಹ್ವಾನಿಸಿದಾಗ ಅವರಿಬ್ಬರೂ ಅನುಮಾನದಿಂದಲೇ ಒಳಗಡಿಯಿಟ್ಟರು.

ಫಾರ್ಮ್ ಹೌಸ್‌ನಲ್ಲಿ ಮೇನಕಾ ಭುಜಂಗೇಶರಾಯರು ಮನೆಗೆ ಬರಲು ಮೂರು ದಿನಗಳಾಗಬಹುದೆಂದಿರುವುದನ್ನು ನೆನಪಿಸಿಕೊಂಡ ಅಧಿಕಾರಿ ರಾಜಧಾನಿ. ಮೇನಕಾ ಕೂಡ ಇನ್ನೂ ಫಾರ್ಮ್ ಹೌಸ್‌ನಿಂದ ಮರಳಿರಲಿಲ್ಲ. ಹಾಗಾಗಿ ಮನೆಯಲ್ಲಿ ಕಾಶಮ್ಮನನ್ನು ಹೊರತುಪಡಿಸಿದರೆ ಕೆಲಸದಾಳುಗಳು ಇರಬಹುದು. ಅಳುಕುತ್ತಲೇ ಇಬ್ಬರೂ ಆಕೆ ತೋರಿಸಿದ ಸೋಫಾದಲ್ಲಿ ಕುಳಿತರು.

ಆಕೆಯೂ ಅವರಿಗೆದುರಾಗಿ ಕುಳಿತು ಏನೋ ಹೇಳುವ ಧಾವಂತದಲ್ಲಿ ಅತ್ತಿತ್ತ ನೋಡಿ ಯಾರೂ ಇಲ್ಲದನ್ನು ಗಮನಿಸಿ ಮೆಲ್ಲಗೆ ಕಿಮ್ಮಿಕೊಂಡರು.

'ಸಾರ್, ನಿನ್ನ ದಿನ ಬಹಳ ಗ್ರ್ಯಾಂಡ್ ಪಾರ್ಟಿ ನಡೀತು ಇಲ್ಲಿ. ನಿಮ್ಮಗಲ್ಲಾ ಆಹ್ವಾನವಿದ್ದಂತೆ ಇರಲಿಲ್ಲ' ಆಕೆಯ ಮಾತಿನಲ್ಲಿ ಪೊಲೀಸ್ ಅಧಿಕಾರಿಗಳನ್ನು ದೂರವಿಟ್ಟ ಪಾರ್ಟಿ ಅದು ಅನ್ನುವ ಆರೋಪದಂತಿತ್ತು.

'ಹೌದು, ವಿಷಯ ಗೊತ್ತಿತ್ತು. ಅದು 'ಮೇನಕಾ'ದ ವೈಯಕ್ತಿಕ ಸಮಾರಂಭ. ಹಾಗಾಗಿ ನಾವು ಅದನ್ನು ನಿರೀಕ್ಷಿಸೋದು ತಪ್ಪು'

ಇನ್ಸ್‌ಪೆಕ್ಟರ್‌ನ ಮಾತಿನಿಂದ ಕಾಶಮ್ಮನ ಮುಖ ಪೇಚಿಗಿಟ್ಟುಕೊಂಡಿತು. ಬಹಳ ಮುಖ್ಯವಾದ ರಹಸ್ಯವನ್ನು ಅಧಿಕಾರಿಗೆ ತಿಳಿಸಿ ಲಹರಿಗೆ ಸಂಬಂಧಪಟ್ಟ ಮಾಹಿತಿ ಕೊಡುತ್ತಿರುವೆನ್ನುವ ಸಂಭ್ರಮ ನಿರಾಶೆಯಾಗಿ ಮಾರ್ಪಾಡಾಯಿತು. ಅಷ್ಟಕ್ಕೆ ಮುಗಿಯದೆ ಅಧಿಕಾರಿಯತ್ತ ಬಾಗಿ ಮತ್ತೆ ಮೆತ್ತಗಿನ ದನಿಯಲ್ಲಿ ಹೇಳಿತು.

'ಒಬ್ಬ ವ್ಯಕ್ತಿಗೆ ವರ್ಷದಲ್ಲಿ ಒಂದು ಬಾರಿ ಮಾತ್ರ ಹುಟ್ಟುಹಬ್ಬ ಬರುತ್ತೆ. ಆದ್ರೆ ಈ ಮನೆಯಲ್ಲಿ ಖುಷಿ ಬಂದಾಗ ಹುಟ್ಟುಹಬ್ಬಗಳು ಬರುತ್ತೆ. ವರ್ಷದಲ್ಲಿ ಮೂರು ನಾಲ್ಕು ಬಾರಿ ಬರೋ ಈ ಹುಟ್ಟು ಹಬ್ಬಗಳು ಯಾಕೇಂತ?' ಮಾತಿನ ಕೊನೆಯಲ್ಲಿ ದುಃಖದ ಛಾಯೆಯಿತ್ತು.

ಅಧಿಕಾರಿ ಹೆಂಗಸಿನ ಮನಸ್ಸಿತ್ತಿಯನ್ನು ಗುರುತಿಸಿಕೊಂಡು ಅನುಕಂಪ ತೋರಿಸುವುದಕ್ಕೆ ಕೇಳಿದ.

'ಅಂದ್ರೆ, ಏನರ್ಥ? ಯಾರ ಹುಟ್ಟು ಹಬ್ಬ ಅದು? ಕೆಲವರ ಹುಟ್ಟುಹಬ್ಬ ನಾಲ್ಕು ವರ್ಷಕ್ಕೊಮ್ಮೆ ಬರುತ್ತೆ. ಇದು ವರ್ಷಕ್ಕೆ ನಾಲ್ಕು ಬಾರಿ ಅಂದ್ರೆ ಆಶ್ಚರ್ಯ'

ಪಿಸಿ ಸಾರಂಗ ಆಗಲೆ ಲೆಕ್ಕಚಾರದಲ್ಲಿ ಮುಳುಗಿದ. ನಾಲ್ಕು ವರ್ಷಕ್ಕೊಮ್ಮೆ ಅಂದ್ರೆ ಹೇಗೆ? ತಲೆ ಕೆರೆದುಕೊಂಡು ಅಧಿಕಾರಿಯತ್ತ ಬಾಗಿದ.

'ಸಾರ್, ನಾಲ್ಕು ವರ್ಷಕ್ಕೊಮ್ಮೆ ಅಂದ್ರೆ ಹೇಗೆ?'

ಅಧಿಕಾರಿಗೆ ಅವನು ಮದ್ಯೆ ಮೂಗು ತೂರಿಸಿದ್ದು ಸರಿಕಾಣಲಿಲ್ಲ. ಹಲ್ಲು ಕಚ್ಚಿ ಮರುನುಡಿದ.

'ನಿನ್ನ ತಲೆಗೆ ಸಾಣೆ ಹಿಡಬೇಕು. ಅಧಿಕ ವರ್ಷದಲ್ಲಿ ಎರಡನೇ ತಿಂಗಳು ಅಂದ್ರೆ ಫೆಬ್ರವರಿಯಲ್ಲಿ ಇಪ್ಪತ್ತೊಂಬತ್ತು ದಿನಗಳು. ಆ ದಿನ ಹುಟ್ಟಿದವರ ಹುಟ್ಟು ಹಬ್ಬ ಬರೋದು ನಾಲ್ಕು ವರ್ಷಕ್ಕೊಮ್ಮೆ ಅಲ್ಲವೆ?'

'ಎಸ್ ಸಾರ್, ಸರಿ ನನ್ನ ತಲೆಗೆ ಅದು ಹೊಳೀಲೇ ಇಲ್ಲ' ನಾಲಗೆ ಕಚ್ಚಿಕೊಂಡ.

'ಸಾರ್, ಇದರ ಹಿಂದೆ ಅದೇನೋ ಕರಾಮತ್ತಿದೆ. ಇದನ್ನ ನಿಮ್ಮತ್ತ ಹೇಳೋದಿಕ್ಕೆ ನಂಗೆ ಅವಕಾಶ ಸಿಕ್ಕಿ. ಆ ಹುಡುಗಿ ಇದ್ರೆ ನನ್ನ ಕೆಳಗೆ ಇಳಿಯೋಕು ಬಿಡೋದಿಲ್ಲ ಈಗ' ನಿರಾಶೆಯಿಂದ ಮಾತು ಮುಗಿಸಿತು ಹೆಂಗಸು.

(ಸತೀಷ)